



## **QORTI TAL-MAGISTRATI (MALTA) UFFIĊJAL REVIŻUR**

**MAGISTRAT DR. NOEL BARTOLO  
B.A. M.A.(Fin. Serv.) LL.D.**

**Illum 20 ta' Mejju 2024**

**Michael Piccinino ID 0164595(M)  
f'ismu personali u fil-kawlita  
tiegħu ta' Segretarju Ġenerali tal-  
Partit Nazzjonalista u għan-nom u  
in rappreżentanza tal-Partit  
Nazzjonalista**

**vs**

**Dominic Mallia ID 0023682(M) u l-  
Kummissjoni Elettorali**

**Numru fuq il-Lista: 1  
Rikors Elettorali Numru 80/24 NB**

**L-Uffiċjal Revizur,**

### **I. PRELIMINARI**

**Ra r-Rikors ta' Michael Piccinino ID 0164595(M) f'ismu personali u fil-kawlita tiegħu ta' Segretarju Ġenerali tal-Partit Nazzjonalista u għan-nom u in rappreżentanza tal-Partit Nazzjonalista pprezentat fis-26 ta' April 2024 permezz ta' liema talab lill-Uffiċjal Revizur jordna lill-Kummissjoni Elettorali sabiex tikkoreġi r-Registru Elettorali rivedut għall-Elezzjonijiet Ġenerali, r-Registru Elettorali Rivedut għall-Kunsilli Lokali u r-Registru Elettorali Rivedut tal-Unjoni Ewropea li ġew ippublikati fil-Gazzetta tal-Gvern tal-20 ta' April 2024 fis-sens illi l-indirizz tal-elettur intimat Dominic Mallia jiġi mibdul għal dak fejn l-istess elettur effettivament jgħammar u cioe' 22, Redeemer, Triq id-Demnuq, is-Siggiewi;**

**Ra li l-Kummissjoni Elettorali u l-elettur intimat ġew debitament notifikati u deheru quddiem l-Uffiċjal Revizur fis-seduta tal-14 ta' Mejju 2024.**

**Ra l-verbal tas-seduta tas-16 ta' Mejju 2024 fejn wara li xehed l-elettur intimat Dominic Mallia waqt l-imsemmija seduta, ir-rappreżentant tal-Kummissjoni Elettorali Savio Borg iddikjara li l-imsemmija Kummissjoni tirmimetti ruħha għat-talba tar-Rikorrenti *pro et noe*;**

**Sema' x-xhieda tal-elettur intimat Dominic Mallia mogħtija waqt is-seduta tas-16 ta' Mejju 2024;**

**Ra l-atti kollha tal-każ;**

**Ra li r-rikors tħalla għallum għad-deċiżjoni;**

## **II. KONSIDERAZZJONIJIET**

Permezz ta' dawn il-proċeduri r-Rikorrenti *pro et noe* qed jitlob lill-Uffiċjal Revizur jordna lill-Kummissjoni Elettorali sabiex tikkoreġi r-Registru Elettorali rivedut għall-Elezzjonijiet Ġenerali, r-Registru Elettorali Rivedut għall-Kunsilli Lokali u r-Registru Elettorali Rivedut tal-Unjoni Ewropea li ġew ippublikati fil-Gazzetta tal-Gvern tal-20 ta' April 2024 fis-sens illi l-indirizz tal-elettur intimat Dominic Mallia ID 0023682(M) li huwa indikat fl-istess Registru bħala li huwa Binja Silvio Parnis, fl 242, Triq it-Tabib Nikol Zammit, is-Siggiewi, jiġi mibdul għal dak fejn l-istess elettur effettivament jgħammar u cioe' 22, Redeemer, Triq id-Demnuq, is-Siggiewi;

### ***Ikkunsidra***

Għalkemm fir-rikors tiegħu, r-rikorrent *pro et noe* ma ndikax l-artikolu tal-ligi taħt liema qed jibbaża t-talba tiegħu jidher ċar mill-premessi u t-talbiet li l-azzjoni tiegħu hija waħda msejsa fuq l-Artikolu 40 tal-Att dwar l-Elezzjonijiet Ġenerali, li jaqra hekk:

*"40.(1) Kull elettur registrat li jgħid li xi persuna oħra li isemha jidher fir-Registru Elettorali jew ma għandhiex jedd li tkun registrata bħala elettur, jew, li l-isem, l-indirizz jew partikolaritajiet oħra relattivi tagħha ma humiex murija b'mod korrett fir-Registru Elettorali skont id-dispożizzjonijiet ta' dan l-Att, ikollu dritt ta' appell lill-Uffiċjal Revizur mhux aktar tard minn wieħed u għoxrin jum wara l-pubblikazzjoni tar-Registru Elettorali jew sabiex jinqata' barra isem dak l-elettur mir-Registru Elettorali jew sabiex ismu, l-indirizz jew partikolaritajiet oħra tiegħu jidhru b'mod korrett.*

*(2) Uffiċjal Revizur jista' jordna t-tħassir tar-registrazzjoni ta' dak l-elettur jew il-korrezzjoni ta' ismu, l-indirizz jew partikolaritajiet oħra tiegħu skont is-subartikolu (1) minkejja li ma tkun saret ebda applikazzjoni qabel lill-Kummissjoni għal dak il-għan."*

**Kif qalet il-Qorti tal-Appell fid-deċiżjoni tagħha tal-15 ta' Mejju 2024 fil-proċeduri fil-ismijiet Michael Piccinino pro et noe vs Elizabeth Ann Abela et Rikors numru 16/2024/1 GV:**

15. Tajjeb li jingħad ukoll, li d-dispożizzjonijiet tal-Att dwar l-Elezzjonijiet Ġenerali dwar it-tiswija tar-reġistru elettoralu jgħoddu bl-istess mod għall-korrezzjoni tar-reġistru elettoralu tal-Unjoni Ewropea (ara Artikolu 13(2) tal-Att dwar Elezzjonijiet Għall-Parlament Ewropew). Daqstant ieħor huwa siewi li jiġi osservat li skont l-Artikolu 7 tal-Att dwar Gvern Lokali, il-persuni li għandhom jedd li jivvotaw f'elezzjoni ta' Kunsilli Lokali huma dawk il-persuni li jkunu reġistrati bħala votanti f'dik it-taqsimha tar-reġistru elettoralu jew tar-reġistru elettoralu tal-Unjoni Ewropea.

Kif ingħad fil-każ in diżamina r-rikorrent *pro et noe* qed jitlob li r-Registru Elettorali in meritu jiġi kkoreġut fis-sens li l-indirizz tal-elettur intimat Dominic Mallia ID 0023682(M) li huwa indikat fl-istess Regjistru bħala li huwa Binja Silvio Parnis, fl 242, Triq it-Tabib Nikol Zammit, is-Siggiewi, jiġi mibdul għal dak fejn l-istess elettur effettivament jgħammar u cioe' 22, Redeemer, Triq id-Demnuq, is-Siggiewi.

**L-Artikolu 22 tal-Att dwar l-Elezzjonijiet Ġenerali** (Kap 354 tal-Liġijiet ta' Malta) jipprovdi hekk:

*22. Min ikollu l-jedd li jiġi reġistrat għall-vot għandu jiġi **biss reġistrat fid-distrett u bl-indirizz li fih huwa soltu jgħammar**<sup>1</sup>.*

Fis-seduta tas-16 ta' Mejju 2024 xehed l-elettur intimat Dominic Mallia ID 0023682(M) prodott mir-rikorrenti *pro et noe* li kkonferma bil-ġurament li l-indirizz residenzjali tiegħu u l-post fejn soltu jgħammar huwa **22, Redeemer, Triq id-Demnuq, is-Siggiewi**.

Il-Kummissjoni Elettorali ddikjarat li abbażi tax-xhieda tal-elettur intimat hija tirmimetti ruħha għat-talba tar-Rikorrenti *pro et noe* biex l-indirizz tal-elettur jiġi kkoreġut fir-Registru Elettorali kif mitlub.

### III. KONKLUŻJONI

Fiċ-ċirkostanzi għalhekk u peress illi f'dan il-każ l-elettur intimat **Dominic Mallia ID 0023682(M)** ikkonferma bil-ġurament li l-indirizz residenzjali tiegħu u l-post fejn soltu jgħammar huwa **22, Redeemer, Triq id-Demnuq, is-Siggiewi** u għalhekk il-korrezzjoni mitluba mir-rikorrenti *pro et noe* hija ġustifikata u debitament ippruvata, l-Uffiċjal Revizur qiegħed jilqa' t-talba tar-Rikorrenti *pro et noe* u jordna li l-Kummissjoni Elettorali tikkoreġi l-indirizz tal-elettur intimat **Dominic Mallia ID 0023682(M)** sabiex dan jaqra **22, Redeemer, Triq id-Demnuq, is-Siggiewi** u dana fir-Registru Elettorali rivedut għall-Elezzjonijiet Ġenerali, fir-Registru Elettorali Rivedut għall-Kunsilli Lokali u fir-Registru Elettorali Rivedut tal-Unjoni Ewropea li ġew ippublikati fil-Gazzetta tal-Gvern tal-20 ta' April 2024.

**Maġistrat Dr. Noel Bartolo - Uffiċjal Revizur**

---

<sup>1</sup> Enfasi tal-Uffiċjal Revizur